

تاریخ: 17 دسمبر 2009ء

پریس ریلیز

کراچی (نمائندہ خصوصی) ملک میں ہوشربا مہنگائی نے غریب محنت کش افراد کی کمر توڑ کر رکھ دی ہے جس کی وجہ سے اُن کی زندگی اجیرن ہو گئی ہے، عالمگیر ویلفیئر ٹرسٹ انٹرنیشنل ایسے ضرورت مندوں کیلئے وقتاً فوقتاً خورد و نوش کے معاملات میں تعاون کرتا رہتا ہے۔

ان حالات میں گوشت تو کچا انکو دال سبزی بھی میسر نہیں ہے۔ غذائی اجناس نہ ملنے سے ان خاندانوں خصوصاً خواتین اور بچوں میں صحت کے مسائل پیدا ہو رہے ہیں۔ اس سلسلے میں عالمگیر ویلفیئر ٹرسٹ انٹرنیشنل نے محیر ذوق حضرات کی جانب سے دیے گئے صدقہ کے بکروں کے گوشت کو ایک منظم منصوبہ بندی کے ذریعے کارڈسٹم کے تحت فراہم کرنا شروع کر دیا ہے۔ یہ بات عالمگیر ویلفیئر ٹرسٹ انٹرنیشنل کے ترجمان کھیل دہلوی نے ایک بیان میں کہی۔ انہوں نے کہا کراچی شہر کی نواحی اور غریب آبادیوں میں ڈیڑھ ہزار خاندانوں میں 6 ماہ کیلئے گوشت کی فراہمی کیلئے کارڈا کی دہلیز پر پہنچا دیے گئے ہیں جن کو ہر ماہ ان کارڈز کے ذریعے پانچ کلو بکرے کا گوشت دیا جا رہا ہے۔

علاوہ ازیں تقریباً دو سو اسکول اور مدارس کو ساڑھے بارہ ہزار کلوگرام، مختلف ہسپتالوں میں مریضوں کیلئے ساڑھے چار ہزار کلوگرام جبکہ عالمگیر ہیلتھ کیئر ہسپتال میں زچہ بچے میں غذائیت کی کمی کو پورا کرنے کیلئے ایک ہزار کلوگرام گوشت (ماہانہ) فراہم کیا جا رہا ہے، نہ صرف گوشت بلکہ عالمگیر ویلفیئر ٹرسٹ انٹرنیشنل میں روزانہ علاج کی غرض سے آنے والی خواتین اور بچوں کو روزانہ دو پہر کا کھانا بھی فراہم کیا جا رہا ہے۔ جبکہ علاج معالجہ کی دگرگوں صورت حال کی وجہ سے عالمگیر ویلفیئر ٹرسٹ انٹرنیشنل کے زیر انتظام چلنے والے ہسپتالوں جب ریور روڈ، تیسرا ڈن اور عالمگیر مسجد بہادر آباد میں روزانہ جنرل OPD میں ساڑھے سات سو مریضوں کا مکمل مفت علاج اور ادویات فراہم کی جا رہی ہیں جن پر ماہانہ ایک کروڑ روپے سے زائد کے اخراجات کیے جا رہے ہیں۔

#